

तंत्रशिक्षणाचा दर्जा सुधार कार्यक्रमात
सहभागी संस्थांना अनुदान वितरीत
करणेबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: HTED- ११०२९/२/२०१३/(TE-२)
मंत्रालय विस्तार भवन, मुंबई - ४०० ०३२.
दिनांक : ३० जुलै २०१३

संदर्भ -

- १) शासन निर्णय, उच्च व तंत्र शिक्षण विभाग क्रमांक- TEQIP-२०१०/ (०२/१०)/ तांशि-२, दि. ३१ मे २०१२
- २) मानव संसाधन विकास मंत्रालय, भारत सरकार, यांचे पत्र क्र. F. No. १६-५/२०१३ - TS VII (Pt) Sanction १/३, दि. २१ मे २०१३ .
- ३) मानव संसाधन विकास मंत्रालय, भारत सरकार, यांचे पत्र क्र. F. No. १६-५/२०१३ - TS VII (Pt) Sanction २/३, दि. २१ मे २०१३ .
- ४) मानव संसाधन विकास मंत्रालय, भारत सरकार, यांचे पत्र क्र. F. No. १६-५/२०१३ - TS VII (Pt) Sanction ३/३, दि. २१ मे २०१३ .
- ५) संचालक, तंत्रशिक्षण यांचे पत्र क्र. डीटीई /टीईव्युआयपी-॥ /एसपीएफयू /फायनान्स /२०१३ - २०१४/१२८, दि. २१ जून, २०१३
- ६) तंत्र शिक्षणाचा दर्जा सुधार कार्यक्रम राबविण्यासाठी केंद्र शासनाद्वारा निर्धारित Project Implementation Plan

प्रस्तावना -

जागतिक बँकेच्या अर्थसहाय्याने केंद्र शासनाद्वारा देशांतर्गत तंत्र शिक्षणाचा दर्जा सुधार कार्यक्रम राबविण्यात येत आहे. उपरोक्त संदर्भ - १ मध्ये नमूद केल्याप्रमाणे सदर कार्यक्रमात महाराष्ट्र राज्याच्या सहभागास मंत्रीमंडळाची मान्यता प्राप्त झाली आहे. त्यानुसार केंद्र शासनाने सदर कार्यक्रमात सहभागी होण्यासाठी राज्याची निवड केली असून निवड प्रक्रियेच्या पहिल्या टप्प्यात राज्यातील १६ संस्था व दुस-या टप्प्यात २ संस्था अशा एकूण १८ संस्थांची निवड केली आहे. सदर कार्यक्रमाच्या उप विभाग - १.१ व १.२ मध्ये सहभागी शासकीय, अशासकीय अनुदानित संस्थांना तथा कार्यक्रमाच्या उप विभाग - १.२ मध्ये सहभागी अशासकीय विना अनुदानित संस्थांना देय आर्थिक सहाय्यापैकी ७५% आर्थिक सहाय्य केंद्र शासनाद्वारा व २५% आर्थिक सहाय्य राज्य शासनाद्वारा उपलब्ध करण्यात येणार आहे. या कार्यक्रमाच्या उप विभाग - १.१ मध्ये सहभागी विना अनुदानित संस्थांना उपलब्ध करावयाच्या आर्थिक सहाय्यापैकी ६०% आर्थिक सहाय्य केंद्र शासनाद्वारा व २०% आर्थिक सहाय्य राज्य शासनाद्वारा व उर्वरीत २०% आर्थिक सहाय्याची जबाबदारी संस्थेच्या व्यवस्थापनाची असणार आहे. या कार्यक्रमाच्या उप विभाग - १.२ मध्ये सहभागी संस्थांना केंद्रशासनाद्वारा उपलब्ध करावयाच्या आर्थिक सहाय्याचा दुसरा हप्ता उपरोक्त संदर्भ - २, ३ व ४ अन्वये प्राप्त

झाला असून त्यात राज्य शासनाचा हिस्सा योग्य प्रमाणात समाविष्ट करून संबंधित संस्थाना अदा करण्यासाठी तंत्र शिक्षण संचालनालयाच्या सुपूर्द करण्याची बाब राज्य शासनाच्या विचाराधिन होती.

शासन निर्णय -

तंत्रशिक्षणाच्या दर्जा सुधार कार्यक्रमांतर्गत उपरोक्त संदर्भ - २, ३ व ४ मधिल केंद्रशासनाच्या पत्रान्वये या कार्यक्रमात सहभागी झालेल्या संस्थांसाठी रु. २२५.०० लाखाचे अनुदान वितरीत झाले असून त्यात राज्यशासनाचा हिस्सा रु. ७५.०० लाख समाविष्ट करून एकूण रु. ३००.०० लाख एवढ्या रक्कमेचे अनुदान संबंधित संस्थांना अदा करण्यासाठी तंत्र शिक्षण संचालनालयास वितरीत करण्यास मान्यता देण्यात येत आहे. संस्थांना वितरित करावयाचा निधी संचालक, तंत्रशिक्षण संचालनालय, म.रा., मुंबई यांचेमार्फत अधिदान व लेखा अधिदान व लेखा कार्यालयात देयक सादर करून आहरित करण्यात यावा. सदर कार्यवाहीकरिता संचालक, तंत्रशिक्षण संचालनालय, म.रा., मुंबई यांना नियंत्रण अधिकारी व लेखा अधिकारी, तंत्र शिक्षण संचालनालय, म.रा., मुंबई यांना आहरण व संवितरण अधिकारी म्हणून घोषित करण्यात येत आहे. सदर अनुदान कार्यक्रमांतर्गत सहभागी संस्थांना निम्न तक्त्यात नमूद केल्याप्रमाणे उपलब्ध करण्यासाठी तंत्र शिक्षण संचालनालयाने या कार्यक्रमासाठी निर्धारित कार्यपद्धतीचा वापर करावा.

अ. क्र.	संस्थेचा प्रकार	संस्थेचे नाव	सहभागाचा दर्जा	केंद्र शासनाचा हिस्सा (रु. लाखात)	राज्य शासनाचा हिस्सा (रु. लाखात)	एकूण (रु. लाखात)
१	शासकीय संस्था	शासकीय अभियांत्रिकी महाविद्यालय, पुणे	उप विभाग- १.२	१५०.००	५०.००	२००.००
२	अशासकीय विना अनुदानित संस्था	रायसोनी कॉलेज ऑफ इंजिनिअरिंग, नागपूर	उप विभाग- १.२	७५.००	२५.००	१००.००
एकूण				२२५.००	७५.००	३००.००

सदर आदेशान्वये वितरीत करावयाचे अनुदान, या कार्यक्रमांतर्गत निम्न तक्त्यात नमूद लेखाशीर्षाखाली राज्य शासनाच्या व केंद्रशासनाच्या हिस्स्यासाठी करण्यात आलेल्या अनुक्रमे रु. २०००.०० लाख व रु. ६०००.०० लाख या आर्थिक तरतूदीतून खर्ची टाकण्यात यावे.

अ. क्र.	अनुदानाचा हिस्सा	लेखाशिर्ष	एकूण आर्थिक तरतूद (रु. लाखात)
१	राज्य शासन	२२०३, तंत्रशिक्षण, ११२ (००)(२१) जागतिक बँक सहाय्यित प्रकल्प तंत्रशिक्षणाचा दर्जा सुधारण्याचा कार्यक्रम	२०००.००

अ. क्र.	अनुदानाचा हिस्सा	लेखाशिर्ष	एकुण आर्थिक तरतूद (रु. लाखात)
		(राज्य हिस्सा) (२२०३ ३१४८) ३१ सहाय्यक अनुदान, मागणी डब्ल्यू - ३	
२	केंद्र शासन	२२०३, तंत्रशिक्षण, ११२ (००)(२२) जागतिक बँक सहाय्यित प्रकल्प तंत्रशिक्षणाचा दर्जा सुधारण्याचा कार्यक्रम (केंद्र हिस्सा) (२२०३ ३१५७) ३१ सहाय्यक अनुदान, मागणी - डब्ल्यू - ३	६०००.००

उपरोक्त अनुदानाचा विनियोग करताना संबंधित संस्थांकडून संदर्भ -६ मध्ये नमूद Project Implementation Plan तथा संदर्भ - २, ३ व ४ मध्ये नमूद कार्यपद्धती व विहित अटी व शर्तीचे पालन करणे आवश्यक राहिल.

उपरोक्त सहाय्यक अनुदान हे ज्या कामासाठी वितरीत केलेले आहे ते त्या कामासाठीच वापरण्यात यावे. तसेच तपशीलवार शिर्षाखालील उर्वरीत तरतूद निधी वितरण करण्यासाठी वित्त विभागास अपेक्षित असलेली माहिती व पूर्वी वितरीत केलेल्या रक्कमांचे विनियोग प्रमाणपत्रे तंत्रशिक्षण संचालनालयाने तात्काळ सादर करावीत.

सदर आदेश नियोजन व वित्त विभागाच्या सहमतीने त्यांचे अनौपचारिक संदर्भ क्र. अनुक्रमे २८३/१४७१, दि.१०/०७/२०१३ तथा ५६४/व्यय -५, दि. १६/०७/२०१३ व ८२/अर्थोपाय/२०१३-१४, दि. २०/०७/२०१३ अन्वये दिलेल्या मान्यतेच्या अनुषंगाने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७३०१५१११२७६०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दीपक जडिये)

कक्ष अधिकारी, महाराष्ट्र शासन

प्रत,

१. अधिदान व लेखा अधिकारी, मुंबई

२. महालेखापाल (लेखा व अनुज्ञेयता /लेखापरीक्षा), महाराष्ट्र, मुंबई
३. संचालक, तंत्रशिक्षण संचालनालय, महाराष्ट्र राज्य, मुंबई - ५ प्रति
४. सर्व जिल्हा कोषागार अधिकारी, (संचालक, तंत्रशिक्षण संचालनालयामार्फत)
५. सहसंचालक, सर्व विभागीय कार्यालये, (संचालक, तंत्रशिक्षण संचालनालयामार्फत)
६. संचालक/ प्राचार्य, सर्व संबंधित संस्था (संचालक, तंत्रशिक्षण संचालनालयामार्फत)
७. वित्त विभाग, मंत्रालय, मुंबई - ४०० ०३२
८. अवर सचिव (सांशि -१), उच्च व तंत्रशिक्षण विभाग, मंत्रालय, मुंबई
९. निवड नस्ती - तांशि -२